

‘उत्तरा’ खंडकाव्यक कथानक

‘उत्तरा’ श्री सुरेन्द्र झा ‘सुमन’क खंड काव्य थिक । एकर कथानकक प्रसंग कविक कहब छनि “उत्तरा”क कथावस्तु महाभारतक विराटपर्व ओ द्रोगपर्वक किछु अंशसँ सम्बद्ध । प्रसंगतः किछु आनो प्रसंगके स्पर्श करैछ । किन्तु काव्यमे कथाक रेखा मात्र लेल गेल अछि, रंग-टीप, काट-छाँट, वेश-परिवेश, रस-रीतिक अनुरूप स्वतः होइत गेल छैक । कला-कौशलके ओज-दीप्तिमे, यौद्धिकताके बौद्धिकतामे, शक्तिके भक्तिमे परिणत करबाक दिशा कथावतरणक स्वाभाविक गतिवेगे प्रशस्त होइत गेल अछि ।”

कहबाक अभिप्राय ई जे ‘उत्तरा’ खण्डकाव्यमे कथा महाभारतक किछु अंशसँ सम्बद्ध रहितो एहिमे कविक मौलिक दृष्टि प्रखर भेल अछि । कवि अपन सूक्ष्म दृष्टिक प्रयोग कथानकक विस्तार हेतु सेहो कयलनि अछि ।

अस्तु, आब कथानकपर दृष्टिपात कयल जाय । पाण्डव लोकनि द्यूत षड्यन्त्रमे पराजित भऽ गेलहाक पश्चात् बारह वर्ष बनवास आ’ तदुपरान्त एक वर्षक अज्ञातवासक भागी भेल छलाह । ओहि अज्ञातवासक अवधिमे ओ लोकनि विराट राजाक ओतय छद्मवेशमे पहुँचलाह । युधिष्ठिर कंक नामसँ, भीम वल्लभ नामसँ, अर्जुन बृहन्तला नामसँ, नकुल ग्रन्थि नामसँ आ’ सहदेव तंतिक नामसँ हुनका ओतय रहऽ लगलाह । द्रौपदीक नाम सैरध्री राखल गेल । धरि कवि कतेक स्पष्टताक संग, विनु नामक उल्लेख कयने पाण्डवक संग द्रौपदीक वित्त उपस्थित कयने छथि सेहो विशेष रूपसँ द्रष्टव्य थिक ।

“पंच पुरुष छथि जनिक संगमे श्यामा ललना एक ।

पंच तत्त्व जनु संगत एकत प्रण शक्तिहिक टेक ॥

प्रथम प्रतिष्ठित पुरुष शान्त निर्मल जनु गगन उदार ।

दोसर छथि उद्वेगी पबऽ समान शक्ति संचार ॥

तेसर तेजस्वी जनु अग्नि - शिखा उदीप्त शरीर ।

अपर युगल छथि धरणि-धारणा प्रकृति शीत जनु नीर ॥

संग तनिक वनिता विलक्षणा चेतनाक जनु अंश ।
आयल छथि विराट पुरुषक जनु सन्निधि जीव चिदंश ॥” २

राजा विराट मत्स्य जनपदक शासन करैत छलाह । हिनक राजधानी छल विराटनगर । ई जनपद केहन छल से कविक शब्दे —

‘ई जनपद थिक मत्स्य, निरापद अछि पद-पद जन ।
देश-कोश ई जकर उदेशे अवइछ गुनि जन ॥
जनक मनक हित विदित कसौटी, गुण सुवर्ण जत ।
चमकि-दमकि होइछ मानक भूषणमे परिणत ॥” ३

हुनक पत्नीक नामक सुदेष्णा तथा पुत्रीक नामक उत्तरा छलनि । उत्तरा अत्यन्त सुन्दरी छलीह । उत्तराक रूपक स्वभावादिक वर्णन करैत कवि लिखने छथि—

“हंसितीहें जकरा झहरि पड़े अछि फूलक थोका ।
तकितहें जकरा चमकि-चौकि तड़पइ विजलौका ॥
बजितहें जकरा बेणु - बिपंचिक हो झंकारे ।
भृकुटि चढ़बितहें होय मदन - धनुषक टकारे ॥” ४

बृहन्नला नामधारी अजुन उत्तराक नृत्य-संगीतक शिक्षाक हेतु एवं सैरन्धी नाम धारिणी द्रौपदी रानी सुदेष्णाक दासी कार्यक हेतु नियुक्त भेलीह । युधिष्ठिर जूआ खेलाके राजाक मोन बहटारैत छलाह । भीम भनसियाकक काज पर नियुक्त भेलाह । उत्तराक बुद्धि तेहन तीक्ष्ण छलनि जे शीघ्र ओ नृत्य-संगीत सभ सीखि लेलनि । हुनक कलाप्रियताक अनुमान तँ एहीसँ लगाओल जा सकैछ—

“जतबा जे ललित कला संगीतक अंग-भूत ।
भायन वादन-नर्तन अभिनय रस - भाव पूत ॥
सभ सिखा देल गुरु, शिष्या सहजहिं सीखि लेल ।
जनु व्यास-उक्ति गणपति द्रुत गतिएँ लीखि लेल ॥” ५

अर्थात् किछुए दिनमे सभ राग-रागिणी ओ सीखि लेलनि । नृत्य संगीतक प्रदर्शनक आयोजन भेल तखन हुनक विलक्षण प्रदर्शन देखि सभ मुग्ध भऽ गेल । कविक शब्दे—

“छथि स्वयं शिक्षके परीक्षहु विस्मित महान ।
शिष्या देखि प्रतिभा मेघा धारणा ध्यान ॥
जनि पाबि घनोदय चर-चाँचर उर सस्य भीत ।
उपदेश-बिन्दु उत्तरा - हृदयमे सिन्धु प्रमित ॥” ६

× + + ×

“शिष्या सुताक रहि रहि रानी छथि प्रशंसिका ।
सैरन्धी गुरु - शिक्षणक साधुता दिस अधिका ।

किछु शिष्य-शिक्षकक अद्भुत गुण-वैभव गुनइछ ।
किछु सुधि-बुधि बिसरि कलानन्दक प्रवाह बहइछ ।” ७

तथा प्रेमोपहारक वर्षा होबय लागल । एहि अवसपर दोसी वेशमे रहितहुं सैरन्धी नाम्नी द्रौपदी सेहो स्वयंके नहि रोकि सकलीह । ओ अपन सासुक देल बहुमूल्य ग्रिमहार उपहारक रूपमे उत्तराके दऽ देल । कविक शब्दे —

‘ग्रिमहार नव उपहार कुमारिक हित विशेष ॥” ८

एकर समक बाद जखन सन्ध्याक झोलफलमे सैरन्धी जा रहलि छलीह तखन एकटा अप्रत्याशित घटना घटित भऽ गेल । उत्तराक माम, राजा विराटक सार आ’ रानी सुदेष्णक भाई कीचकक दृष्टि सैरन्धी पर पड़ल । दृष्टि पड़ितहि ओकरा हृदयमे काम वासना जाग्रत भेल । ओ साम, दाम, दण्ड, भेद सभ प्रकारक प्रयास कयलक । मुदा ओकर मनोकामना पूर्ण नहि भऽ सकलैक । तखन कीचक बलजोरी सैरन्धीक शीलहरण करय चाहलक । घरि ओकरा सैरन्धी द्वारा अपमानित होबय पड़लैक । सुमनजीक शब्दे —

“सहसा तम गाठहि ठाढ़ रोकि पथ क्यौ प्रचण्ड ।

टोकल उद्धत किछु नर्म-नर्म स्वर खल अबण्ड ॥

जनु मादाहत भुजङ्गिनी कृष्णा क्रोध - क्रूर ।

फुफकारि फणा फटकारी झटकि चलि देल दूर ॥” ९

तइयो जखन ओकर उपद्रव शान्त नहि भेलैक तँ भीम ओकर रातिमे बध कऽ देलनि । चाचकात इऐह बात चर्चाक विषय भऽ गेल जे कियक एहन शक्तिशाली योद्धा कोना आ’ ककरा द्वारा मारल गेल । किछु लोक एहि दुधंटनाकेँ देवी उत्पात मानलक आ’ किछु गोटेक मत छलनि जे कामुक कीचकक दृष्टि सैरन्धीक रूप पर गरि गेल छल । ओकर मृत्यु ताही पापक फलस्वरूप भेलैक । रानी सुदेष्णा अपन छोट भाइक मृत्युसँ शोकाकुल भऽ एहि हेतु सैरन्धीकेँ दोषी सिद्ध करैत छलीह । श्री सुमनजीक शब्दे ।

“क्यौ कहइछ ई थिक देवि उत्पात ।

बजइछ क्यौ, कारण किछु आने बात ॥

जहिएसँ आयलि सैरन्धी नारि ।

कीचक कामुक रहले रूप निहारि ॥

रखइछ मनमे पाप कामना नीच ।

करय उपद्रव रनिवासहु बिच - बीच ॥

कहलि चेताय सुदेष्णा रानी देखि ।

गति विधि भाइक अनुचित - उचित परेखि ॥

×

×

×

रानी कहलनि ‘हन्त कही अनुमानि ।

कारण तोही अनर्थक, कही प्रमानि ॥

हम बुझलहुँ रूपसि तो कृसुमक वृत्त ।
किन्तु आइ की नहि तों अहि - विषदंत ॥” १०

कीचक वधक वार्ता सुनिते पाण्डव लोकनि संशंकित भऽ गेलाह ओ लोकनि शंका उत्पन्न करय लग-
लाह जे कतहु पाण्डव लोकनि द्वारा ने तँ ई वध भेल अछि । एहि विषयक विस्तृत ज्ञान प्राप्त करबाक
हेतु अपन विशेष दूत विराटनगर पठाओल, धुरि कऽ गेलापर सम्पूर्ण वृत्तान्त कहि सुनाओल । ओ लोकनि
निर्णय लेलनि जे यदि पाण्डव लोकनि विराटनगरमे होथि तँ हुनका सभकेँ देखार कऽ पुनः बारह वर्षक
हेतु अज्ञातवासमे पठाओल जाय । एहि उद्देश्यसँ कौरव विराटनगर पर आक्रमण कयलनि । एम्हर श्वेतकेतु
कहलथिन जे नीक सारथीक अभावमे हम युद्ध कोना करब ? तखन कंकक परामर्शपर वृहन्नलाकेँ सारथी
बनाओल । वृहन्नला (अर्जुन) क युद्ध कौशलसँ राजा विराट विजयी भेलाह । सम्पूर्ण विराटनगरमे विजयो-
त्सव मनाओल गेल । कविक शब्दे—

“आइ विराटनगरमे विजयोत्सवकेर सब तरि रंग ।
कुरु-त्रिगत रण - प्रश्नक उत्तर मूल्यांकनक प्रसंग ॥
अछि सज्जित दरवार विराटक आमंत्रित समुदाय ।
नर - नारी आ - बाल-वृद्ध नागर-ग्रामीण निकाय ॥
आक्रमण विभीषिका जत छल तत उत्क्रमण हुलास ।
व्यक्ति-व्यक्तिमे शक्ति-प्रसक्तिक अछि अपूर्ण उल्लास ॥” ११

तखन उत्तरकुमारक अभिनन्दनक सुर-सार शुरु भेल मुदा उत्तर कुमार सभ वस्तु स्थितिसँ राजाकेँ
अवगत कराओल जे एहि युद्धक श्रेय तँ वास्तवमे वृहन्नलाकेँ छनि जे वस्तुतः अर्जुन छथि मुदा छद्मवेशमे
एहि ठाम पाँचो भाई ओ द्रौपदीक संग उगस्थित छथि । तखन वृहन्नलाक संग पाण्डवक सम्मान कयल गेल
आ किछुए दिन पश्चात् हुनका लोकनिक अज्ञातवासक अवधि समाप्त भेल ।

तत्पश्चात् राजा विराट अर्जुनक वीरता, रण-कौशल इत्यादि गण देखि हुनका अपन जमाय बनबा
हेतु प्रस्ताव राखल । मुदा अर्जुन कहल जे—

“शिष्या हमर कुमारि उत्तरा, पुत्री पद सबोधि ।” १२

धरि हुनक अनुरोधकेँ टारियो नहि सकलाह—

“पुत्रवधू रूपेँ अपनायब उचित-विहित अनुरोधि ॥” १३

अर्थात् हम पुत्रवधू रूपमे उत्तराकेँ अपनायब ।

एम्हर विवाहक बात सुनिते उत्तराक अंग-अंग पुलकित होबय लगलनि । हुनक मनःस्थितिक
चित्रण करैत कवि लिखने छथि—

“उत्तराक अन्तरमे बजइछ शत-शत वीणा-रेणु ।
ससंकोच मन चढ़ा रहलि श्रद्धा सुमन गुरु पद रेणु ॥

अंग-अंग पुलकित प्रसंग सुनि दूराग संगीत ।
कोनह देवता पर चढ़बा लय पुलकित कली पिरित ॥” १४

तखन अर्जुनक सुपुत्र, श्रीकृष्णक भागिनक संग उत्तराक विवाह सोल्लासपूर्ण वातावरणमे सम्पन्न भेल । हस्तिनापुरमे उपस्थित भऽ पाँचो भाई समस्त राज-पाट छोड़ि अपन निर्वाह हेतु पाँच गाम मात्रक माङ्ग कयलनि । मुदा कौरव सूचीकाग्र भरि भूमि हुनकालोकनिके देवाक हेतु तैयार नहि भेलाह । फलतः महा भारतक भीषण आ’ ऐतिहासिक युद्ध आरम्भ भेल । कतेकोक जान-माल गेल । तखन अपन संभावित पराजय देखि कौरव लोकनि चक्रव्यूहक रचना कयलनि । ओहि समयमे अर्जुन अन्यत्र युद्ध करैत छलाह । ई सभ चक्रव्यूहक तोड़ब जनैत नहि छलाह ते’ ई लोकनि चिन्तामग्न भऽ गेलाह मुदा युवा अभिमन्यु चक्रव्यूहक सातमे सँ छओ टा फाटक तोड़ब जनैत छलाह । तइयो अभिमन्यु फानि कऽ बाजि उठलाह—

“उठि हठिह अभिमन्यु उदीपित कहल, चिन्तान हो ।
भेदि चक्रव्यूह प्रविशब तात मन शंका न हो ॥
व्यूह भेदन सह प्रवेशक ज्ञान विधि अछि कथ्यई ।
किन्तु उपसंहार निर्गम बुझल नहि अछि, तथ्य ई ॥” १५

आ’ अभिमन्युक रणयात्राक तैयार होबय लागल । उत्तरासँ विदा मंगबा हेतु अभिमन्यु गेलाह । उत्तरा ई जनितो जे ई तँ सातमे सँ छओ टा मात्र चक्रव्यूह तोड़ब जनैत छथि, अपन कौलिक धर्मक निर्वाह करैत सत्ताणीक परिचय देलनि, हुनका मस्तक पर तिलक लगा कऽ विदा कयलनि । सुमनजीक शब्दे—

“वचन गद्गद, हम सजल, उदाम प्रेमाकुल हृदय ।
रण-तिलक चन्दन चढ़ाओल पतिक शिर उन्नत उभय ॥
कहल पुनि, कय व्यूह भेदन फिरब विजय-श्रीयुते ।
तखन पुनि भुज पुजब वीर ! प्रणाम अपित, विजयते ॥

दुनूक तुलना करैत कवि कहि रहल छथि—

वीरताक प्रतीक प्रियतम, प्रियतमा वीरांगना ।
विदा कयलनि तिलक केसरिया लगाय रणांगना ॥
रोष रियु प्रति, प्रिया प्रति उर प्रेम उद्वेलित कलित ।
पतिक छल, पत्नीक मन वीरत्व-करुणा संकलित ॥” १६

अभिमन्यु तखन चक्रव्यूह भेदन करबा हेतु विदा भऽ गेलाह । जेना मेघमे बिजलोका चमकैत छैक तहिना ई कौरवक व्यूहक बीच प्रवेश कयल । कविक शब्दे—

“जलद-पटलक बीच विद्युत चमकि चौकावय जेना ।
कुरुक व्यूहक बीच प्रविशल युवा सेनानी तेना ॥” १७

एतवे नहि, जेना सिंह-शावक (बच्चा) शृगा, शृगाल वराह, ‘हाथीके’ मारैत, छिन्न-भिन्न करैत

आगू बढ़त छैक, तहिना कौरव दलमे हाहाकार मचबैत अभिमन्यु चक्रव्यूह तोड़बा लेल आगू बढ़लाह। सुमन जीक शब्दे—

“वाण बर्षण, खड्ग कर्षण, गदा शक्तिक घूर्णना ।
अस्त्र - शस्त्रक योजना, कय देल व्यूहक भंजना ॥
सिंह-शावक जेना वन निर्भय घुमय घन गर्जना ।
मृग शृगाल वराह गज जत जन्तु, करइत तर्जना ॥
कयल सहज प्रवेश एकाकी अभय अभिमन्यु पुनि ।
तुल तुल शत्रुक अतुल सेवा तेना से देल धुनि ॥” १८

किन्तु युद्ध स्थलमे जखन अभिमन्युक सारथी मारल गेल, स्वयं अस्त्र-शस्त्र विहीन भऽ गेलाह तँ कौरव दलक सात टा महारथी एके बेर आक्रमण कऽ हुनक बध कऽ देल ।

अभिमन्युक अन्यायपूर्ण, धर्मविरुद्ध बधसँ समस्त पाण्डव दल शोकाकुल भऽ गेल । अन्तःपुरक व्यथा कथा अकथनीय भऽ गेल—

“सुभद्रा तन्द्रा पड़लि, कृष्णक उर करुणा सघन ।
पृथा पृथके छथि व्याकुल, कुलकुटुंबिनि जल नयन ॥

आ' उत्तराक दशाक वर्णन करैत कवि लिखैत छथि—

“किन्तु जनी' सिदूर सीमंतक स्यमंतक मणि लुटल ।
उत्तरा निश्चेतना छथि, छिन्न तरुक लता टुटल ॥
स्वास चलइछ आश ते' जीवनक बुझि पड़ अनुमित ।
विधि चिकित्सक बुझि व्यथा कयलन्हि व्यवस्था तदुचित ॥” १९

तखन श्रीकृष्ण अन्तःपुर जाइत छथि हुनका भावी पुत्रक सुरक्षार्थ जीवन धारण करबाक प्रेरणा दैत छथिन । ओही तहिना कयलनि । कविक शब्दे—

“पति-चिता चढ़ली न अन्तर्वती विमना ।
पाण्डु कुल अंकुर जोगाबए जिबथि कहना ॥” २०

श्रीकृष्ण हुनका बहुत रास बोल भरोस दैत छथिन—

“अछि अहाँक दायित्व सर्वोपरि, सम्हारिअ उत्तरे ।
वीर-पत्नी रहि बनिअ पुनि वीर-जननी बत्सले ॥” २१

उत्तरा अपन पतिक रूप गुणक प्रशंसात्मक ढंगे कहैत छथि जे हुनक दिव्य प्रतिमाके हम अपन हृदय-मन्दिरमे प्रतिष्ठित कऽ हुनक महिमाक गान करैत रहब, से श्रीकृष्णके आश्वासन दैत छथिन कविक शब्दे—

“हृदय मन्दिरमे प्रतिष्ठित दिव्य प्रतिमा ।
नित चढ़ा प्रेमाश्रु गायब हुनक महिमा ॥
रूप बल वैभव चरित-गुण-शील रूपमा
स्मरण मगिसँ सजायब जीवनक सग हुमा ॥” २२

ई सूनि श्रीकृष्ण गद्गद भऽ उठैत छथि आ' हुनका भावी सन्तानकेँ आशीर्वाद दैत कहि उठैत छथि—

“जकर अहाँ अभिभाविका, तकर भविष्य प्रसिद्ध ।
 दीक्षित करिअ परीक्षिते, परम भागवत सिद्ध ॥
 परम भागवत सिद्ध प्रसिद्धे होथु परीक्षित ।
 शुक मुख सुनि शुभ कथा अमृत पद होथु प्रतिष्ठित ।” २९

Prof. (Dr) Birendra Jha, Dept. of Maithili, PU